

प्रेस-विज्ञप्ति

दीव महाविद्यालय में विज्ञान संकाय के प्रथम वर्ष हेतु गणित विषय में नामांकन के लिए आवेदन आमंत्रित

दीव 22 जुलाई, 2019: दीव महाविद्यालय ने परिपत्र जारी करते हुए बताया है कि शैक्षणिक सत्र 2019-2020 के लिए स्नातक विज्ञान संकाय के प्रथम वर्ष में गणित विषय में नामांकन हेतु कुछ सीटें रिक्त हैं। जो अभ्यर्थी इस विषय में नामांकन लेना चाहते हैं वे 29 जुलाई को अपराह्न 5 बजे तक सभी औपचारिकाताओं को पूरा करते हुए अपने आवेदन पत्र जमा कर सकते हैं।

दीव महाविद्यालय की प्राचार्य श्रीमती वंदना राव ने बताया कि कला, वाणिज्य एवं विज्ञान संकाय के सभी विषयों की सीट भरी जा चुकी हैं, एकमात्र गणित विषय में 20 सीट रिक्त हैं, जिसे भरने के लिए महाविद्यालय प्रबंधन ने परिपत्र जारी कर आवेदन आमंत्रित करवाये हैं। प्राप्त जानकारी के अनुसार स्नातक विज्ञान संकाय के प्रथम वर्ष में गणित विषय में आवेदन पत्र भरे जाने की अंतिम तिथि 29 जुलाई निर्धारित की गई है। इसके पश्चात प्राप्त आवेदन पत्रों का मूल्यांकन किया जाएगा और योग्य पाये जाने वाले अभ्यर्थियों का चयन होगा।

ध्यातव्य है कि वर्ष 2013 में अपनी स्थापना से लेकर अबतक दीव महाविद्यालय निरंतर प्रगति के मार्ग पर अग्रसर है। पिछले वर्ष ही इस महाविद्यालय में विज्ञान संकाय में गणित विषय में स्नातक की पढ़ाई आरंभ की गई है। गणित विषय में कुल 60 सीटें हैं जिसमें 40 सीटें भरी जा चुकी है और शेष 20 सीटों के लिए आवेदन पत्र आमंत्रित किये जा रहे हैं।